



## చులకనతో పిలిచే కులాల పేర్లను గౌరవప్రదం చేస్తాం

- అభ్యంతరాలు, సూచనల మేరకు కులాల పేర్ల మార్పు
- బీసీల్లోని అందరికీ రాజ్యాంగ ఫలాలు అందిస్తాం
- బీసీ కమిషన్ చైర్మన్ గోపికెట్టి నిరంజన్

**జగిత్యాల ప్రతినిధి, మార్చి 27 (మన బలగం):** సమాజంలో నేటికీ చులకన భావంతో పిలిచే కులాల పేర్లను గౌరవప్రదంగా పిలిచేలా వాటిని మార్చేందుకు అన్ని చర్యలు తీసుకుంటామని బీసీ కమిషన్ చైర్మన్ గోపికెట్టి నిరంజన్ స్పష్టం చేశారు. గురువారం జగిత్యాల పర్యటన అనంతరం మీడియాతో మాట్లాడారు.. చులకన భావంతో కులాలను పిలవడం వల్ల ఆ కులస్తులు, పిల్లలు తీవ్ర ఇబ్బందులు ఎదుర్కొంటున్నారని తమ దృష్టికి వచ్చిందని తెలిపారు. వారి ఇబ్బందులు దృష్టిలో పెట్టుకొని తగిన చర్యలు తీసుకుంటామని **మిగతా 3 లో**



## నీటి సరఫరాలలో ఇబ్బందులు రాకుండా చూడాలి


- జిల్లా కలెక్టర్ సందీప్ కుమార్ రూపా
- పోతల్ లోని ప్రాథమిక ఆరోగ్య కేంద్రాన్ని తనిఖీ
- ముస్తాబాద్ మండలంలోని పలు గ్రామాల్లో పరిశీలన

# మన బలగం

సామాన్య డి ఆయుధం

తెలుగు దినపత్రిక

28-03-2025 శుక్రవారం పేజీలు 4 [www.manabalagam.com](http://www.manabalagam.com)



# కక్ష సాధింపు మీదా..? నాదా..?

## వాడివేడిగా అసెంబ్లీ సమావేశాలు

- కక్ష సాధింపు చర్యలు తీసుకుంటే జైల్లో ఉండేవారు
- నాపై కక్షతో బడ్డ పెళ్లికి బెయిల్ పై వచ్చేలా జైల్లో పెట్టారు
- తెలంగాణను అప్పలకుప్ప చేసి అప్పగించారు
- అప్పలకు వడ్డీలు కట్టడానికే సరిపోతోంది
- కాళేశ్వరం పేరుతో డబ్బులు వృధా చేశారు
- కేటీఆర్ కక్ష సాధింపు వ్యాఖ్యలపై సీఎం రేవంత్ ఆగ్రహం

**హైదరాబాద్, మార్చి 27 :** తెలంగాణ అసెంబ్లీ సమావేశాల్లో వాడివేడిగా చర్చ పరస్పర విమర్శలకు దారితీసింది. ద్రవ్యవనిమయ బిల్లుపై చర్చ సందర్భంగా మునుపెన్నడూ లేని స్థాయిలో అధికార, ప్రతిపక్ష నాయకుల మధ్య మాటల తూటాలు పేలాయి. సీఎం రేవంత్ రెడ్డి.. కేటీఆర్ మధ్య పరస్పర విమర్శలు చోటుచేసుకున్నాయి. తొలుత మాట్లాడిన కేటీఆర్.. ప్రభుత్వ కక్ష సాధింపు చర్యలకు పాల్పడుతోందంటూ తీవ్ర ఆరోపణలు చేశారు. ఈ ఆరోపణలకు ముఖ్యమంత్రి రేవంత్ రెడ్డి సైతం తీవ్రంగా స్పందించారు. కేటీఆర్ కు స్టాంగ్ కౌంటర్ ఇచ్చారు. కక్ష సాధింపులకు పాల్పడితే కేటీఆర్ కుటుంబం అంతా జైల్లోనే ఉండేదన్నారు. కక్ష సాధింపు చర్యలు చేపట్టాల్సిన అవసరం తమకు లేదని.. దేవుడు, ప్రజలు అన్నీ గమనిస్తున్నారని చెప్పారు. కక్ష సాధింపుల ఆలోచన ప్రభుత్వానికి లేదు. కక్ష సాధింపులకు పాల్పడితే మారంతా చంచల్ గూడ జైల్లోనే.. చర్లపల్లి జైల్లోనే ఉండేవారు. సలహాలు ఇస్తారనుకుంటే.. ఇష్టానుసారంగా ఆరోపణలు చేస్తున్నారు. అనుమతి లేకుండా డ్రోన్ ఎగురవేస్తే రూ.500 పైన్ వేస్తారు. కానీ, ఎంపీగా ఉన్న తనను చర్లపల్లి జైలుకు పంపారు. జైల్లో నిద్రలేని రాత్రులు గడిపాను. డిటెన్షన్ సెల్లో 16 రోజులు నన్ను నిర్బంధించారు. రాత్రిపూట లైట్లు- ఆపమని అడిగినా.. జైలు సిబ్బంది ఆపేవారు కాదు. ఎందుకని అడిగితే.. పై నుంచి ఆదేశాలు ఉన్నాయనేవారు. రాజకీయ కక్ష సాధింపులు చేసింది మీరు. నా బడ్డ పెళ్లికి కూడా మధ్యంతర బెయిల్ పై వచ్చి వెళ్ళా. కక్ష సాధింపు మీదా నాదా? పై నుంచి దేవుడు అన్నీ చూస్తాడని వేచి చూశా. నేను ప్రమాణస్వీకారం చేసిన రోజే.. వాళ్లు ఆస్పత్రి పాలయ్యారు. నేను కక్ష సాధింపులకు పాల్పడితే మీ కుటుంబం అంతా జైలుపాలే. ఇప్పటివరకు మేం అక్రమ కేసులు పెట్టలేదు. కేటీఆర్, కేసీఆర్ ను జైల్లో వేయాలని చాలా మంది మమ్మల్ని అడుగుతున్నారు. **మిగతా 2 లో**

రైతులు ఆయిల్ పాం సాగు కోసం ముందుకు రావాలి ఇబ్రహీంపట్నం మండల వ్యవసాయ అధికారి ఆకు రాజ్ కుమార్



ఇబ్రహీంపట్నం, మార్చి 27 (మన బలగం): రైతులు ఆయిల్ పాం సాగు కోసం ముందుకు రావాలని ఇబ్రహీంపట్నం మండల వ్యవసాయ అధికారి ఆకు రాజ్ కుమార్ అన్నారు. జగిత్యాల జిల్లా ఇబ్రహీంపట్నం మండలంలోని యామాపూర్ మరియు ఫకీర్ కొండాపూర్ గ్రామాల్లో గురువారం గ్రామ పంచాయతీ కార్యాలయంలో రైతులకు ఆయిల్ పాం పంట సాగుపై అవగాహన కార్యక్రమాన్ని నిర్వహించారు. ఏవో మాట్లాడుతూ ఆయిల్ పామ్ పంట సాగు పల్ల ప్రభుత్వం అందిస్తున్న రాయితీ మరియు ఆయిల్ పామ్ దిగుబడి, ఆయిల్ పామ్ సాగులో ఇతర పంటలతో పోల్చితే వచ్చే లాభాల గురించి రైతులకు వివరించారు. 13 ఎకరాలలో రైతులు ఆయిల్ పామ్ పంట సాగుకు ముందుకు వచ్చారు. కార్యక్రమంలో ఏఈవో సాగర్, కంపెనీ ప్రతినిధి అక్షయ్, రైతులు పాల్గొన్నారు.

అంధకారంలో ఆదివాసీ గూడాల నటికీ విద్యుత్ సౌకర్యం లేని పెంజి మండలంలోని పలు గ్రామాలు



నిర్మల్, మార్చి 27 (మన బలగం): నిర్మల్ జిల్లా పెంజి మండలంలోని జీడిమాల్య, రాగి దుబ్బనాల గ్రామాలలో నివసిస్తున్న ఆదివాసీ గిరిజన గూడాలకు, తండాలకు విద్యుత్ సౌకర్యంలేక గిరిజనులు అడవిమ్మగూల కంటే హీనంగా చీకట్లో మగ్గుతున్నారు. పొలకులు మారినా మా బతుకులు మారడంలేదని, ఇప్పటికైనా ఈ ప్రజా ప్రభుత్వంలో మా గ్రామాలకు మరియు పంటభూములకు విద్యుత్ సౌకర్యం కల్పించి మమ్మల్ని ఆదుకోవాలని స్థానిక నిర్మల్ జిల్లా కలెక్టర్ అభిలాష అభినవకు సమస్యలను విన్నవించుకున్నారు. కార్యక్రమంలో ఖానాపూర్ నియోజకవర్గ నాయకుడు బన్నిలాల్ రాటోడ్, ఆదివాసీ గ్రామ పెద్ద ఆరే రాయుడు, తండా నాయక్ గుగ్గావత్ గణేశ్, రాజేందర్, రమేష్, జల్పత్, చంపత్, ధన్సింగ్, మాలావత్ రమేష్, ముకుందావు, పర్నూరామ్, బాబూలాల్, ప్రజలు పాల్గొన్నారు.

అక్రమ అరెస్టులకు భయపడం మద్దిమల్ల తండా మాజీ సర్పంచ్ జవహర్లాల్ నాయక్

రాజన్న సిరిసిల్ల జిల్లా ప్రతినిధి, మార్చి 27 (మన బలగం): రాజన్న సిరిసిల్ల జిల్లా వీర్పల్లి మండలం మద్దిమల్ల తండా సర్పంచ్ మాలోత్ జవార్ లాల్ నాయక్ ను గురువారం పోలీసులు అరెస్టు చేశారు. సర్పంచ్ పెండింగ్ బిల్లుల కోసం చలో అసెంబ్లీ కార్యక్రమానికి వెళ్తుండగా పోలీసులు అరెస్టు చేశారు. ఈ సందర్భంగా జవహర్లాల్ నాయక్ మాట్లాడుతూ పెండింగ్ బిల్లుల కోసం పోరాటం చేస్తున్న తమను అరెస్టు చేయడం ప్రభుత్వానికి సమజానం కాదని అక్రమ అరెస్టులకు భయపడమని మా బిల్లులు వెంటనే మాకు వచ్చేటట్లు ప్రభుత్వం చేయాలని డిమాండ్ చేశారు.



కక్ష సాధింపు మీదా..? నాదా..?

మొదటి పేజీ తరువాయి కానీ, అక్రమ కేసులు పెట్టి వాళ్లను జైలుకు పంపే కక్షపూరిత రాజకీయాలు చేసే వ్యక్తిని కాదని రేవంత్ అన్నారు. బీఆర్ఎస్ మొదటి విడత ప్రభుత్వం కేవలం రూ.13 వేల కోట్లు- రుణమాఫీ చేసింది. తొలి విడత రుణమాఫీకి ఐదేళ్లు తీసుకున్నారు. రెండోసారి గెలిచాక రుణమాఫీని అసలు పూర్తే చేయలేదు. నాలుగేళ్ల తర్వాత మాత్రం రూ.11 వేల కోట్లు- మాఫీ చేశారు. నాలుగేళ్ల తర్వాత రుణమాఫీ చేసినందుకు వాటికి వడ్డీ రూ.8,500 కోట్లకు పైగా అయ్యింది. మేం అధికారంలోకి వచ్చిన ఆరు నెలల్లోనే రూ.26వేల కోట్లు- రుణమాఫీ చేశాం. ఎన్నికల కోడ్ అప్పజెట్టుకొని రైతుబంధు కూడా వేయలేదు. బీఆర్ఎస్ ఎగవేసిన రైతుబంధు రూ.7,625 కోట్లు మేం చెల్లించాం. వరి వేస్తే ఉరే అని మాజీ సీఎం స్వయంగా బెదిరించారు. మేం మాత్రం వరి వేసిన వారికి క్వింటాలుకు రూ.500 బోనస్ ఇచ్చాం అని రేవంత్ తెలిపారు. ప్రాజెక్టుల కోసం పేదల భూములు తీసుకున్న కేసీఆర్ .. వాళ్ల బంధువుల భూములు మాత్రం తప్పించారని రేవంత్ రెడ్డి విమర్శించారు. మల్లన్న సాగర్ ప్రాజెక్టు దిగువన ఉన్న రైతులు ఆందోళన చేయలేదా? అని ప్రశ్నించారు. 14 గ్రామాల ప్రజలను పోలీసులతో కొట్టించి బలవంతంగా భూసేకరణ చేశారన్నారు. ప్రాజెక్టు వద్ద ఎవరికి భూములు, ఫామ్ హౌజ్ లు ఉన్నాయో నిజనిర్ధారణ కమిటీ- వేద్దామా? కేసీఆర్ ఫామ్ హౌజ్ చుట్టూ కాలువలు తీసినట్లు నిరూపిస్తాను. నేను భూసేకరణను వ్యతిరేకించలేదు.. పరిహారం చెల్లించాలని ధర్మాలు చేశాను. కమిషన్ల కోసం ప్రాజెక్టులను రీడిజైనింగ్ చేశారు. రూ.36వేల కోట్లతో పూర్తయ్యే ప్రాణహిత-చేవెళ్ల ప్రాజెక్టును పక్కకు పెట్టి.. రూ.లక్ష కోట్లతో కాళేశ్వరం చేపట్టారు. కాళేశ్వరం అవినీతి విషయంలో త్వరలోనే విజ్ఞు జైలుకు వెళ్ళారు. కాళేశ్వరంలో అవినీతి జరిగిందని ఏకనభ్య కమిషన్ నివేదిక ఇచ్చిందని రేవంత్ అన్నారు. అసలు బీఆర్ ఎస్ కు ఉచిత కరెంట్ తో ఏం సంబంధం.. రాష్ట్రంలో ఉచిత కరెంట్ పేటెంట్ కాంగ్రెస్ దే. రైతుల ఉచిత కరెంట్ కోసం రూ.33వేల కోట్లు- ఖర్చు చేశాం. బీఆర్ ఎస్ పదేళ్లలో చేయని పనులు.. మేం 10 నెలల్లో చేశాం. తెలంగాణ ఏర్పడినప్పుడు రాష్ట్ర అప్పు రూ.72వేల కోట్లు. కార్పొరేషన్ అప్పులు కూడా కలిపితే రూ.90 వేల కోట్లు. ఈ పదేళ్లలో అప్పులే రూ.3.50 లక్షల కోట్లు దాటింది. మేం అధికారంలోకి వచ్చే నాటికి అప్పు రూ.6.69 లక్షల కోట్లు. ఇతర బకాయిలతో కలిపి రూ.7.05 లక్షల కోట్లు. పెండింగ్ బిల్లులే రూ.40వేల కోట్లు పెట్టిపోయారు. మేం 15 నెలల్లో రూ.1.58లక్షల కోట్ల అప్పు చేశాం. కొత్తగా చేసిన అప్పులో రూ.1.53లక్షల కోట్లు పాత అప్పులకే చెల్లించాం. కాళేశ్వరంపై రూ.70,490 కోట్లు అప్పు తీసుకొచ్చారు. కూలిపోయిన ఆ ప్రాజెక్ట్ కు రూ.5వేల కోట్లకు పైగా చెల్లించాం. గత సీఎం డాక్టర్, ఇంజనీర్, డిజైనింగ్ నేనే అంటూ కాళేశ్వరం కట్టారు. ఇంజనీర్లు చెప్పినా వినకుండా.. మేడిగడ్డ దగ్గర ప్రాజెక్ట్ కట్టారు. ఏడో వింత అంటే మూడేళ్లకే పనికొచ్చిందా పోయింది. ఇప్పుడు నీళ్లు నిలిపితే కూలుతుందని నిపుణులు చెబుతున్నారు. దశాబ్దాల క్రితం కాంగ్రెస్ నిర్మించిన ప్రాజెక్టుల వల్లే.. తెలంగాణలో వరి దిగుబడి పెరిగిందని అంటూ కేటీఆర్ పై విరుచుకుపడ్డారు.

నీటి సరఫరాలలో ఇబందులు రాకుండా చూడాలి

మొదటి పేజీ తరువాయి రాజన్న సిరిసిల్ల జిల్లా ప్రతినిధి, మార్చి 27 (మన బలగం): మిషన్ భగీరథ నీటి సరఫరాలో ఇబందులు రాకుండా చూడాలని కలెక్టర్ సందీప్ కుమార్ రూూ ఆదేశించారు. ముస్తాబాద్ మండలంలోని పలు గ్రామాలలో కలెక్టర్ గురువారం ఆకస్మిక తనిఖీ చేశారు. ముందుగా చిప్పలపల్లి గ్రామంలో మిషన్ భగీరథ అధికారులతో కలిసి పరిశీలించారు. గ్రామంలో నీటి సరఫరాపై అధికారులను ఆరా తీశారు. డిమాండ్ ఎంతో సరఫరా ఎంతో అని అడిగి తెలుసుకున్నారు. అనంతరం ముస్తాబాద్ మండల కేంద్రంలోని డబుల్ బెడ్ రూం ప్రాంతం, ఎస్సీ కాలనీలో పర్యటించి, నీటి సరఫరా పై వివరాలు సేకరించారు. ఈ సందర్భంగా కలెక్టర్ మాట్లాడారు. ఈ వేసవిలో ఎక్కడా తాగు నీటి సమస్య రాకుండా పక్కా ప్రణాళికతో ముందుకు వెళ్ళాలని మిషన్ భగీరథ అధికారులను ఆదేశించారు. దీనికి కావాల్సిన సామాగ్రిని సేకరించాలని, అధికారులు, సిబ్బంది అప్రమత్తంగా ఉండాలని సూచించారు. పరిసరాలు పరిశుభ్రంగా ఉండాలి విద్యాలయం ఆవరణ శుభ్రంగా ఉండేలా చూసుకోవాలని కలెక్టర్ సందీప్ కుమార్ రూూ ఆదేశించారు. ముస్తాబాద్ మండలం నామాపూర్ లోని మోడల్ స్కూల్లో ఆకస్మికంగా తనిఖీ చేశారు. తరగతి గదులు పరిశీలించారు. అనంతరం హాస్టల్లో కిచెన్ గది, స్టోర్ రూమ్, సాముగ్రిని తనిఖీ చేశారు. విద్యార్థులకు మేనూ ప్రకారం నాణ్యమైన భోజనం అందించాలని సూచించారు. వైద్య సేవలు ఎలా ఉన్నాయి? ప్రాథమిక ఆరోగ్య కేంద్రంలో వైద్య సేవలు ఎలా అందుతున్నాయని పలువురు పేషెంట్లను కలెక్టర్ ఆరా తీశారు. ముస్తాబాద్ మండలం పోతల్లోని ప్రాథమిక ఆరోగ్య కేంద్రాన్ని కలెక్టర్ తనిఖీ చేశారు. ఓపీ, సిబ్బంది రిజిస్టర్, ల్యాబ్, మందులు పంపిణీ చేసే గది, ఇన్-షెషెంట్ వార్డు, వ్యాక్సిన్ గదిని పరిశీలించారు. ప్రభుత్వ ఆసుపత్రుల వైద్య సేవలపై అందరికీ అవగాహన కల్పించాలని సూచించారు. సర్కార్ ఆసుపత్రిలోనే ఎక్కువ సంఖ్యలో డెలివరీలు అయ్యేలా చూడాలని ఆదేశించారు. ఇక్కడి పిహెచ్ కి కావాల్సిన వైద్యులు, సిబ్బందిని త్వరలో నియమిస్తామని కలెక్టర్ తెలిపారు. కార్యక్రమంలో మిషన్ భగీరథ అధికారులు జానకి, ప్రేమ్ కుమార్, రాము, ఎంపీడీవో బీరయ్య, డాక్టర్ గీతాంజలి పాల్గొన్నారు.

అలరించిన పీఎం శ్రీ పథకం కార్యక్రమాలు

ఇబ్రహీంపట్నం, మార్చి 27 (మన బలగం): జగిత్యాల జిల్లా ఇబ్రహీంపట్నం మండల కేంద్రంలోని జిల్లా పరిషత్ ఉన్నత పాఠశాలలో పీఎం శ్రీ పథకం కార్యక్రమాలలో భాగంగా గురువారం పాఠశాలలో వారికోత్సవం కార్యక్రమం నిర్వహించారు. ఈ సంవత్సరం పాఠశాలలో జరిగిన జాతీయ గణిత దినోత్సవం, జాతీయ సైన్స్ దినోత్సవం, బాలికల సెల్స్ డిఫెన్స్ కార్యక్రమం ప్రత్యేక విద్యకు సంబంధించి సీడ బ్యూఎన్ఎస్ కార్యక్రమం తదితర విషయాలతో పాటు పాఠశాలలో అధిక అటెండెన్స్ కలిగిన విద్యార్థులను చదువులో ప్రగతి శ్రద్ధ కనబరుస్తున్న విద్యార్థులను అభినందిస్తూ బంగారు పతకాలను అందజేయడం జరిగింది. రాబోయే రోజుల్లో పాఠశాలలో ఎలాంటి పురోగతి ఉంటుంది అనే విషయాన్ని ఈ సంవత్సరం ఎంతవరకు చేరుకున్నామనే విషయాన్ని గౌరవ ప్రధానోపాధ్యాయులు తమ నివేదికలో తెలియజేశారు. చదవ తరగతి విద్యార్థుల 100% ఉత్తీర్ణత సాధిస్తారని వచ్చే విద్యా సంవత్సరం పాఠశాలలో 500 మంది లక్ష్యంగా బడిబాట కార్యక్రమం చేపడతామని నాణ్యమైన విద్యను విద్యార్థులకు అందజేస్తూ తల్లిదండ్రులు గ్రామ ప్రజలు పెద్దల సహకారంతో ముందుకు వెళతామని ప్రకటించారు. కార్యక్రమంలో విద్యార్థుల ప్రతిభా పాటవాలతో చక్కటి సందేశాత్మక నృత్య ప్రదర్శనలు జరిగినాయి. అందులో పర్యవరణ పరిరక్షణ, చదువు వల్ల లాభాలు, డ్రగ్స్ మత్తు పదార్థాల వల్ల నష్టాలు తెలియజేసే సందేశాత్మక నాటికలు నృత్యాల ఏకపాత్రలు జరిగాయి. ఇట్టి కార్యక్రమంలో ఇబ్రహీంపట్నం కాంపైక్స్ లోని డబ్బా, అమ్మక పేట, కోమటి కొండాపూర్, ఇబ్రహీంపట్నంలోని ప్రాథమిక పాఠశాల వద్దర కాలనీ ప్రాథమిక పాఠశాల ల విద్యార్థులు మరియు ఉపాధ్యాయులు, ప్రధానోపాధ్యాయులు తదితరులు పాల్గొన్నారు.



సీఎంఆర్ఎఫ్ చెక్కుల పంపిణీ ప్రజల బాధలు తెలిసిన సీఎం రేవంత్ రెడ్డి యూత్ మండల అధ్యక్షులు తిరుపతి యాదవ్



రాజన్న సిరిసిల్ల జిల్లా ప్రతినిధి, మార్చి 27 (మన బలగం): రాజన్న సిరిసిల్ల జిల్లా వీర్లపల్లి మండలం బంజేరు గ్రామ శాఖ అధ్యక్షులు పర్రపల్లి దేవయ్య లతో కలిసి లబ్ధిదారులైన తుడుమ్ లత కు 37500 రూపాయల సీఎంఆర్ఎఫ్ చెక్కును స్థానిక నాయకులతో అందజేసిన యూత్ కాంగ్రెస్ మండల అధ్యక్షులు తిరుపతి యాదవ్ . ఈ సందర్భంగా తిరుపతి యాదవ్ మాట్లాడుతూ ప్రజల బాధలు తెలిసిన ముఖ్యమంత్రి రేవంత్ రెడ్డి అని నిరుపేదల కుటుంబాల వైద్యానికి ముఖ్యమంత్రి సహాయ నిధి ఎంతగానో అండగా ఉంటుందని పేర్కొన్నారు.. తెలంగాణ రాష్ట్ర ముఖ్యమంత్రి శ్రీ రేవంత్ రెడ్డి ,రాష్ట్ర మంత్రి వర్కులు శ్రీ పొన్నం ప్రభాకర్ గౌడ్, ప్రభుత్వ విప్ & జిల్లా కాంగ్రెస్ పార్టీ అధ్యక్షులు శ్రీ ఆది శ్రీనివాస్, కాంగ్రెస్ పార్టీ సిరిసిల్ల నియోజకవర్గ ఇంచార్జి కేకే మహేందర్ రెడ్డి లకు తుడుం లత వారి కుటుంబ సభ్యులు కృతజ్ఞతలు తెలిపారు. ఈ కార్యక్రమంలో మార్కెట్ డైరెక్టర్ నక్క శ్రీనివాస్, ఎస్సీ సెల్ అధ్యక్షులు రవీందర్, సీనియర్ నాయకులు లచ్చిరాం, జలంధర్, రవి నాయక్, విష్ణు నాయక్,తులసిరాం, కన్నం దేవరాజు, చందు,పర్రపల్లి మల్లయ్య మరియు తదితరులు పాల్గొన్నారు.

చులకనతో పిలిచే కులాల పేర్లను గౌరవప్రదం చేస్తాం

మొదటి పేజీ తరువాయి

హామీ ఇచ్చారు. బీసీ కమిషన్ రెండో రోజు పర్యటనలో భాగంగా గురువారం జగిత్యాల జిల్లాలో కమిషన్ పర్యటించింది. బీసీ కమిషన్ చైర్మన్, సభ్యులు జగిత్యాల జిల్లా పర్యటనకు విచ్చేసి, ముందుగా కొండగట్టు దేవాలయాన్ని దర్శించుకున్నారు. ఈ సందర్భంగా ఆలయంలో చైర్మన్, సభ్యులు ప్రత్యేక పూజలు నిర్వహించారు. ఆలయ అధికారులు సిబ్బంది వారికి ఘనంగా స్వాగతం పలికారు. ఆలయంలో పూజలు నిర్వహించిన అనంతరం తీర్థప్రసాదాలు అందజేసి ఘనంగా సత్కరించారు. అనంతరం వారు నేరుగా తారక రామనగర్లో వీర ముష్టి కమ్యూనిటీ భవనం, గాంధీనగర్లో గల దొమ్మర సంఘ భవనంలో బీసీ కుల సంఘాల ప్రతినిధులతో ప్రత్యేకంగా సమావేశం అయ్యారు. ఈ సందర్భంగా వారి సమస్యలను అడిగి తెలుసుకున్నారు. ఏ సమస్య ఉన్నా అధికారుల దృష్టికి తీసుకురావాలని బీసీ కమిషన్ చైర్మన్ సూచించారు. సమాజంలో ఇప్పటికీ కొన్ని కులాల పేర్లు చులకన భావంతో పిలిచేలాగా ఉన్నాయని, తిట్టు పదాలుగా వాడుతున్నారని ఆవేదన వ్యక్తం చేశారు. బీసీ జాబితాలోని ఎనిమిది కులాల పేర్లు మార్చాలని, కొన్ని పర్యాపదాలను జోడించాలని వచ్చిన ప్రతిపాదనలపై ఇప్పటికే తెలంగాణ బీసీ కమిషన్ అభ్యంతరాలు కోరడం తెలిపారు. ఈ నేపథ్యంలోనే సిరిసిల్ల, జగిత్యాలలో పర్యటిస్తున్నారని తెలిపారు. కులాల పేర్ల మార్పులపై ఎవరికైనా అభ్యంతరాలున్నా, ఇతర పర్యాయపదాలు ఉన్నా తెలియజేయాలని కోరుతూ నోటిఫికేషన్ జారీ చేశామని వెల్లడించారు. కమిషన్ కు వచ్చిన అభ్యంతరాలు, సూచనల ఆధారంగా ఆయా కులాల పేర్ల మార్పుకు చర్యలు

తీసుకుంటామని చైర్మన్ తెలిపారు. బీసీ రిజిస్ట్రేషన్ ఫలాల బీసీ కులాల్లోని అందరికీ అందించడమే తమ లక్ష్యమని స్పష్టం చేశారు. రాష్ట్ర ప్రభుత్వం బీసీలకు ఉపాధి, ఉద్యోగ, స్థానిక సంస్థల్లో 42 శాతం రిజిస్ట్రేషన్లు కల్పించేందుకు బిల్లును శాసనసభలో ప్రవేశ పెట్టి ఆమోదించిందని పేర్కొన్నారు. ఈ మేరకు వాటిని అమలు చేసేందుకు ప్రభుత్వం ప్రత్యేక చర్యలు తీసుకుంటున్నదని, ఇది భారతదేశంలోనే చారిత్రాత్మక నిర్ణయం అని పేర్కొన్నారు. అనేక దశాబ్దాల నుంచి వెనుకబాటు గురైన బీసీలకు 42 శాతం రిజిస్ట్రేషన్లు ఎంతో ప్రయోజనకరంగా మారుతాయని పేర్కొన్నారు. కులం పేరిట ఇబ్బంది పడుతున్న వారు ఆత్మ స్వయంతా భావానికి గురికావద్దని సూచించారు. పిల్లలను చక్కగా చదివించి మంచి ప్రయోజకులను చేయాలని, ఉన్నత స్థానాలు అధిరోహించేలా అన్ని రంగాల్లో వారిని తీర్చిదిద్దాలని పేర్కొన్నారు. పేదలకు ప్రభుత్వం విద్యార్థంగంలో అనేక సంక్షేమ కార్యక్రమాలను అమలు చేస్తున్నదని, వాటిని సద్వినియోగం చేసుకుంటూ విద్యార్థులను ఉన్నతులుగా తీర్చిదిద్దాలని సూచించారు. అదేవిధంగా ప్రభుత్వం అందిస్తున్న రిజిస్ట్రేషన్ ఫలాలు పొందాలని సూచించారు. ఆయా కులాల పేర్ల మార్పు అంశం వచ్చే నెలలో పరిష్కరిస్తామని తెలిపారు. బీసీ కులాల్లోని అందరికీ రాజ్యాంగ ఫలాలు అందించేందుకు కృషి చేస్తామని స్పష్టం చేశారు. ఇప్పటికే రాష్ట్రంలోని అన్ని ఉమ్మడి జిల్లాల్లో పర్యటించామని గుర్తు చేశారు. త్వరలో మిగతా జిల్లాల్లో పర్యటించి, ఆయా బీసీ కులాల స్థితిగతులను నేరుగా తెలుసుకుంటామని తెలిపారు. రాజీవ్ యువ వికాసం పథకాన్ని అర్జులైన నిరుద్యోగులంతా సద్వినియోగం చేసుకోవాలని సూచించారు. అర్జులైన యువతీ

యువకులు, రాజీవ్ యువ వికాస పథకానికి దరఖాస్తు చేసుకోవాలని కోరారు.

వీర ముష్టి కులం పేరు మార్చాలి

వీర ముష్టి అంటే పూర్వ కాలంలో యుద్ధ వీరులుగా వుండే వారని, కాలక్రమేణా ముష్టి అనే పదం బిచ్చగాళ్ళు అడుక్కునే పర్యాయ పదంగా మారిందని వీరముష్టి ప్రతినిధులు బీసీ కమిషన్ చైర్మన్ సభ్యుల దృష్టికి తీసుకువచ్చారు. తమ కులాన్ని వీర భద్రులు కులంగా మార్చాలని విజ్ఞప్తి చేశారు. అలాగే తమకు ఉపాధి అవకాశాలు మెరుగుపడేలా చర్యలు తీసుకోవాలని కోరారు.

గడ వంశీయులుగా మార్చాలి

కులం సర్దిఫితో తమ కులం పేరును గడ వంశీయులుగా మార్చాలని దొమ్మరి కుల సంఘం ప్రతినిధులు బీసీ కమిషన్ చైర్మన్ సభ్యులకు విజ్ఞప్తి చేశారు. కులం పేరు దొమ్మరి ఉండడం వల్ల తాము సమాజంలో అనేక ఇబ్బందులు పడుతున్నామని చులకన భావంతో చూస్తున్నారని వివరించారు. విద్యాలయాలు, ప్రభుత్వ సంస్థల్లో తమ పిల్లలు అవమానానికి గురవుతున్నామని ఆవేదన వ్యక్తం చేశారు. దీనిపై చర్చించి తగిన నిర్ణయం తీసుకుంటామని బీసీ కమిషన్ చైర్మన్ స్పష్టం చేశారు. కులాలను అలా పిలవడం వల్ల ఎలాంటి ఆత్మ సూక్ష్మ భావానికి గురికావద్దని చులకన భావంతో ఉండవద్దని సూచించారు. ఈ కార్యక్రమంలో రాష్ట్ర బీసీ కమిషన్ చైర్మన్ జీ నిరంజన్, సభ్యులు రావోలు జయప్రకాష్, తిరుమలగిరి సురేందర్, రంగు బాల లక్ష్మి, బిసీ సంక్షేమ జిల్లా అధికారి కల్పన, తహసీల్దార్ రామ్ మోహన్, తదితరులు పాల్గొన్నారు.

వందశాతం రుణామఫీ నిరూపిస్తారా?

హైదరాబాద్, మార్చి 27 : కొండా రెడ్డి పల్లి పోదామా.. కొండగల్ పోదామా..? రాష్ట్రంలో ఏ గ్రామంలోనైనా వందశాతం రుణామఫీ అయ్యిందని నిరూపిస్తారా..? అంటూ అసెంబ్లీలో ధ్రువ్య వినిమయ బిల్లుపై చర్చ సందర్భంగా కేటీ-ఆర్ మాట్లాడారు. ఒకవేళ రుణామఫీ 100 శాతం వూర్తి అయినట్లు నిరూపిస్తే రాజకీయాల నుంచి వూర్తిగా తప్పుకుంటానని సీఎం రేవంత్ రెడ్డికి కేటీఆర్ అసెంబ్లీలో సవాల్ విసిరారు. రైతు భరోసా కింద రైతులకు రూ.15 వేలు ఇస్తామని చెప్పలేదా..? మహిళలకు తులం బంగారం ఇస్తామన్న హామీ ఏమైందని ప్రశ్నించారు. దొడ్డు వద్దకు కూడా క్వింటాకు రూ.500 వంద బోనస్ ఇస్తామని ఎన్నికల మేని ఫెస్టోలో చెప్పారు.. కానీ ఎన్నికల తర్వాత మాట మార్చి కేవలం సన్న వద్దకే ఇస్తామని కాంగ్రెస్ రైతులను మోసం చేసిందని విమర్శించారు. రాష్ట్రంలో ఉప్పు - నిప్పులాగా కొట్లాడుకుంటాం.. కానీ చెన్నైలో సీఎం రేవంత్ రెడ్డిని గౌరవింపానని, అది నా సంస్కారం అని కేటీఆర్ పేర్కొన్నారు. రేవంత్ రెడ్డికి ఒక్కటి చెప్పడం చుక్కాను.. మీరు నేను చెన్నై మీటింగ్ కు వెళ్ళాం. అక్కడ మీరు ఒక ప్రతిపాదన పెట్టారు. నేను మీ పార్టీ వ్యక్తిని కాదు.. ఇక్కడ ఉప్పు నిప్పులాగా కొట్లాడుకుంటాం.. కానీ నేను మిమ్మల్ని గౌరవించి.. మా సీఎం చెప్పిన మాట కరెక్ట్ అని 33 శాతం కాదు 36 శాతం ఇవ్వచ్చని చెప్పాను. ఎందుకంటే నాకు ఆ సంస్కారం ఉంది. ఎందుకంటే నీవు మా ముఖ్యమంత్రివి కాబట్టి.. హద్దులు, సరిహద్దులు దాటిన తర్వాత నిన్ను కాపాడాలి.. నిన్ను గౌర

మహిళలకు తులం బంగారం హామీ ఏమయ్యింది. దొడ్డువద్దకు 500 బోనస్ ఎక్కడ పోయింది బిఆర్ఎస్ రాష్ట్రాన్ని అభివృద్ధి చేసి పెట్టింది ద్రవ్యవినిమయ బిల్లుపై చర్చలో కేటీఆర్

వించాలి.. అది నా బాధ్యత అని కేటీఆర్ తెలిపారు. అలాగే కేంద్రం చేస్తున్న అక్రమాలపై నిలదీయాల్సిందేనని అన్నారు. గత పదేళ్లుగా బిఆర్ఎస్ హయాంలోనూ కేంద్రంతో సఖ్యతగా ఉన్నా దక్కిందేమీ లేదన్నారు. ఓ స్త్రీ రేపు రా' మాదిరి కాంగ్రెస్ పరిపాలన ఉండని కేటీఆర్ పేర్కొన్నారు. తెలూరి లేస్తే ప్రజాపాలన అంటారు. కానీ నేటి బీరకాయలో నెయ్యి ఎంత ఉందో.. మీ ప్రజా పాలనలో ప్రజాస్వామిక స్ఫూర్తి కూడా అంతే ఉంది. కోటి మంది మహిళలను కోటిశ్యరులను చేస్తామంటున్నరు. కానీ అక్షాకోడల్లకు పంచాయతీ పెట్టారు. తులం బంగారం, ఆసరా పెన్షన్ల కోసం అక్షాకోడళ్ల మధ్య గొడవలు జరుగుతున్నాయి. అప్పట్లో ఊర్లలో గోడల మీద రాసిన ఓ స్త్రీ రేపు రా అని.. ఇవాళ వీళ్ల పరిపాలన కూడా అట్లునే ఉంది. ఏది అడిగినా ఓ స్త్రీ రేపు రా.. మహిళలను కోటిశ్యరులను చేస్తారంటూ.. ఎట్ల చేస్తారో తెలియదు కానీ.. 40 శాతం బడ్జెట్ ను చూసిన తర్వాత ప్రజలకు అర్థమైంది వీళ్ల పాలన అని కేటీఆర్ పేర్కొన్నారు. రూ. 2500 కోసం ఆడ బిడ్డలు ఎదురు చూస్తున్నారు. బంగారం అన్నాగు.. లంకి బిందెలు దొరికినక ఇస్తారా..? కేటీఆర్ కిట్ బంద్ అయిపోయింది. న్యూటీడవ్

కిట్ ఆగిపోయింది. బతుకమ్మ చీరలు, రంజాన్ తోపా బంద్, ఆశాలు, అంగన్ వాడీ కార్మికులను మోసం చేశారు. ఇంచా చాలా ఉన్నాయి.. -కే-మ్ రేట్ పెరిగిపోతోందని డీజీపీనే స్వయంగా చెప్పారు. ప్రోటోకాల్ వయిపోవన్న కూడా జరుగుతున్నాయని కేటీఆర్ పేర్కొన్నారు. హరికెరావు మీద పెట్టేలో పోసి చంపేస్తా అని కాంగ్రెస్ నాయకుడు అంటుడు.. కానీ చర్యలు, కేసులు ఉండవు. కానీ మా మీద కేసులు, చర్యలు ఉంటాయి. ఉద్యోగులకు డీవీలు, పీఆర్సీ, ఐఆర్ పెండింగ్ లో ఉన్నాయి. ఐఆర్ అంటే ఇప్పట్లో రాదు.. డీవీ అంటే దయచేసి అడగద్దు.. పీఆర్సీ అంటే పనికీ రాని చర్యలు అని ఉద్యోగులు అనుకుంటున్నారు. అలా పరిస్థితి అయిపోయింది. ఓల్డ్ పెన్షన్ స్కీం ఎప్పుడు తేస్తారో చెప్పాలి. వ్యవసాయ విస్తరణ అధికారులను, పోలీసులను సస్పెండ్ చేశారు.. ప్రజాపాలన ఇలా ఉండంటూ కేటీఆర్ తీవ్రంగా విమర్శించారు. ఇక్కడ సభలో అంత ప్రస్నేషన్ ఉంటే కుదరదు. రంకెలు వేస్తామంటే కుదరదు. ప్రతిపక్షాల మీద మాటలతోని దైలాగులతో దాడి చేస్తా అంటే కుదరదు. పరిపాలన అంటే పంచ్ డైలాగులు కాదు. పరిపాలన అంటే మీరు చెప్పిన కష్టాలన్నీ ఉంటాయి.



2014లో కూడా కష్టాలతోనే ప్రారంభించాం. అన్ని సెట్ చేసుకుంటూ ఇక్కడి దాకా వచ్చాం.. కక్ష సాధింపు లేదని రేవంత్ రెడ్డి అంటున్నారు. మరి ఎందుకు బీఆర్ఎస్ పథకాలు, ప్రాజెక్టులు రద్దు చేశారు. అప్పటికే ఎయిర్పోర్టు మెట్రో టెండర్ అయిపోయింది. కానీ కోపంతో రద్దు చేశారు. ఫార్మా సిటీలు వద్దన్నారు.. ఫార్మా విలేజ్ లు ముద్దున్నారు. ఏమైంది..? కొండగల్ లో ఏం జరిగింది. ఈ విషయంలో సీఎం రేవంత్ తప్పు పుటా.. బిజీగా ఉంటారు. లగచర్లలో ఫార్మా విలేజ్ పెట్టాలనుకున్నప్పుడు మీ సోదరుడి తోనో.. మీ నాయకులతో మాట్లాడి ఒప్పించి ఉండాలి. లగచర్ల రైతుల ధర్నాలు, రాస్తా రోకోలు పట్టించుకోలేదు. ఆఖరికి అధికారులు పోతే లొల్లి యింది. దాన్ని మాకు అంటగడితే ఎలా..? అని కాంగ్రెస్ ప్రభుత్వాన్ని కేటీఆర్ ప్రశ్నించారు. ఎవరు ఏమనుకున్నా సరే.. తెలంగాణ జాతిపిత కచ్చితంగా కేటీఆరే.. బూతుపిత రేవంత్ రెడ్డినే అవుతారు అని కేటీఆర్ విమర్శించారు. ముఖ్యమంత్రికి ఎవరో ఏకే47 గురించి చెప్పారు. ఎవరో కాల్చి చంపారంటు..? ఏకే47 తో పాటు తుపాకుల గురించి ఆయనకు తెలిసినంత మాకు తెలయింది. తెలంగాణ ఉద్యమంలో ప్రజల మీదకు తుపాకి తీసుకుపోయిన రైఫిల్ రెడ్డి ఆయన. అసలు ఎవరు ఎవర్ని చంపి అధికారం లాక్కున్నారో..? పాపం పాత కాంగ్రెస్ నోళ్ళను అందర్నీ ఖతం చేసి ఆయన పదవి లాక్కుని ఇవాళ మమల్ని అంటే ఎలా..? అని కేటీఆర్ ప్రశ్నించారు. తెలంగాణ రైజింగ్ అంటు.. అట్టర్ ఫాస్ సినిమాకు అట్టహాసంగా శత దినోత్సవం చేసినట్లు - విఫల పాలనకు విజయోత్సవాలు నిర్వహించారు. అని కేటీఆర్ పేర్కొన్నారు.